

1.2 ምስጢራውን ሰላሕታውን ናይ ጥፍኣት ግዕዝ ኢሳያስ ኣፈወርቅን፣  
ባዶነት ፖሊቲካ ኤርትራውያን ኤሊትን መሪሕነት ህዝባዊ ግንባርን፣



ኣብ ዝሓለፈ ጽሑፊይ፡ ንኢሳያስ ኣፈወርቅ፡ `ጸላኢ`ምበር፡ ውልቀ-ምልኪ ዝብል መጻውዒ፡ ዝገልጸ ከምዘይኮነ` ገለጸ እዩ

<https://togoruba.org/togoruba1964/mainTogorubamap/mainMap/headingMap/2020/2211KY20-01AT.pdf> :: ሸዑ ድሕሪ ናጽነት፡ ሓንቲ ጋዜጣይና፡ ንኢሳያስ ኣፈወርቅ፡ `እዚ መራሕ`ዚ፡ ወይ ክጽለል እዩ፡ ወይ ህዝቢ ከጥፍእ እዩ` ኢላቶ ከምዝበረት እዝክር። እቲ ዘሰደምም ግን፡ እቶም ንኢሳያስ ኣፈወርቅ፡ ከም ቀዳማይ ጸላኢ ኤርትራን፡ ሰብኣውነቱ ዝኸሐደን፡ ሰብኣዊ ኣእምሮኣዊ ጥዕና ዝሰኣነን ሰብ ምዃኑ፡ ጌና ዘይቅበሉን ክቅበሉ ዘይደልዩን፡ ግን ንለውጢ ኣሎና ዝብሉ ምርኣይ እዩ። እቲ ኢሳያስ ካብ ሜዳ ዝጀምሮ ኣካይዳ፡ ስልቲዊ ሰላሕታዊ እዩ፤ `ኣካይዳና ኣካይዳ ጎብዮ እዩ` እናበለውን ጠቢሩና እዩ። ኣናብ ርእሲ ሓሳብይ ክምለሱ።

መራሕ ማለት፡ ርእሲ ናይ ሓደ ሰብ ወይ ሕብረተሰብ ማለት እዩ፤ `ርእሱ-ብሔር` ዝብል መጻውዒ ምሓዘውን፡ ብልክዕ ትርጉሙን ክብደቱን ይገልጽ። ናይ መሪሕነት ተራ፡ ንሕብረተሰብ ናይ ጥፍኣትን ሕይወትን መሰረት፡ ማለት ነቲ ዝመርሖ ህዝቢ፡ ወይ ናብቲ ክበጽሖ ዝደሊ (ማለት ራእይ) ንምብጻሕ ዝመርሖ ወይ ዝዕንቅፍ እዩ። ነዚ ወሳኒ ተራ`ዚ ብዝምልከት፡ ንኣብነት፡ ብዙሓት ፍላጎታት፡ `መራሕ፡ ብብዙሓት ሰብኣዊ-መትከላዊ ጸጋታትን ሓይላትን (ethicality & virtues)፡ ክብርታት ናይቲ ሕ/ሰብን ዝልለ ኪኸውን ኣለዎ፤ ሓደ ንርእሱ ብሥርዓትን ስነምግባርን፡ ናይቲ ሕ/ሰብን ዘይምእዘዘን፡ ንኻልኣት ምስማዕ ዘይተማህረን ሰብ፡ ብቁዕ መራሕ ክኸውን፡ ከቶ ኣይክእልን። ስለዚ፡ `እቲ ናይ ሓደ ህዝቢ፡ ዝግበዩ ዕድል ወይ ጸጋ፡ ንህዝቡ ቀናእን፡ ቅኑዕን ንጹሕን ውፍይን ዝኾነ፡ መራሕ ምርካብ እዩ` ወዘተ ዝብል መሰረታዊ መግለጺ ይህቡ። ኣገዳስነትን ተራን መራሕ እምበኣር፡ ብሻላማላ ዝሕለፍ ጉዳይ ከምዘይኮነ ኣየጠራጥርን። ቦቲ ኻልእ ገጽ ከኣ፡ ንሓደ መራሕ፡ ብቁዕ ይኹን ወይ ብህዝቢ ዝጸወት፡ ዕዋላ ከም ኢሳያስ፡ ዝፈጥር፡ ህዝቢ ምዃኑ ኣይከሓድን። ስለዚ ንኸም ኢሳያስ ዝበለ ሰብ፡ መራሕ ዝገበር ህዝቢ፡ ተሓታትነቱን ሚዛኑን ቀሊል ኣይከውንን።

ናይ ሓደ ሃገር፡ እቲ ዝግበዩ ሓደጋ፡ ብምስጢራዊ ወይ ብዘይግሉጽ ኣካይዳ ዝኸይድ፡ ሃገራዊ ሕጋዊ ቀይድን ተሓታትነትን ሃገራውነትን ዘይብሉ፡ ንዝመርሖ ህዝቢ ዘይሰምዕ፡ ፖሊቲካዊ መራሕ ወይ መሪሕነት፡ ምስ ዝህሉ እዩ። ከመይ ፖሊቲካዊ ስልጣን ሓደ ሃገር፡ ናይ መላእ ህዝቢ ሕይወትን መጻእን ዝውሰን ስለዝኾነ፡ እቲ ህዝቢ ኣብ ምቁጽጻርን ኣፈጻጽማን ኣተዓዳድላን፡ ናይ ሃገር ሥልጣን፡ እቲ ህዝቢ ወይ ውድብ ዓቢይ ጥንቻቹን ስነ-ፍልጠትን ከረጋግጽ ግዴታ ኣለዎ። ኣብ ፖሊቲካ፡ ዝበሉኻ ምግባር ወይ ንፖሊቲካ ከምዘይምልከተካ፡ ብስቕታ ክትነብር ምፍታን፡ ንባዕልኻን ንህዝብኻን ኣበሳን ጥፍኣትን እዩ። ፖሊቲካ ኣነ-ንስኻ-ንስኻ (ንሕና) ብሓባርን

ብሥርዓተ-ሕግና ተመራሕና እንናበረሉን፣ ሃገራዊ ሓባራዊ ምሕደራና እየ፤ ብሰላምን ምክብባርን፣ ሓቢርካ ናይ ምንባር ሞብብ ከአ እዩ። ሎሚ ምስ እንመዘን፣ ካብ ናይ ኢሳያስ ተንኩል፣ ናህና ናይ ህዝብን ውድቡን ዕሸነት፣ ብዘያዳ ይገርምን የሰንብድን።

ንሕይወትን ታሪኽን ኣቶ ኢሳያስ ኣፈወርቂ ምስ እንርእ። ከም ሰብ፣ ዕዋላ፣ ሰብኣውነት ዝጸንቐቐ፣ ሰብ-ዕ ዘይድንግጽ፣ ወዘተ፣ ምኅኑ ይፍለጥ። ከምኡ ንሕና ድኣ ጸሚምና ምስማዕ ኣቢና ምበር፣ ኢሳያስ ኣብይ ኣትዩ ምስ መን ብምስጢራውነት ተራኽቡ፣ ካበይከ መጸኢ፣ እንታይ ገይሩ፣ ሰነዳትን ሰባትን (ተፋሚካል ጆርጆ፣ ተኸለ ዓደን፣ ሓደ ኣቦ ካብ መሬት ዓላ፣ ትዕዘብቲ መሪሕነት ጀብሃ ኣብ ኢሳያስ ኣብ ቻይና ከሎ፣ መኮንናት መንግስቲ ሃጺይ ሃይለስላሴን ደርግን (ኢትዮጵያ)፣ እዘይን ካልእን)፣ እንታይ ከምዘብል፣ ምስጢራውነት ኢሳያስ ዘይተሓበርና ኣይኮናን። ብተወሳኺ ኢሳያስ ካብ በረኽታት ሳሕል ጀሚሩ፣ ብዘያዳ ብዛዕባ ኢትዮጵያን ኢትዮጵያውነትን ከምዘግድሶ፣ ኣግሂዱ ይዛረብ ምንባርን፣ ሸዑን ሎምን ይፍለጥ። ብሓጺሩ፣ ብዛዕባ ምስጢራውነት ኢሳያስ፣ ብዘሕ ተነገሩናን ነቡብናን ኢና። እቲ ኣብዚ ክገልጸ ዝደለኹ ግን፣ ገለ ካብቶም ኢሳያስ፣ ባዕሉን ከም መትከሉን፣ ኣብ ነዊሕ ጉዕዞኡ ዝበሎምን ዝፈጸሞምን፣ ብፖለቲካዊ ዓይነ ክርኣዩ ከለዉ፣ ዘይቀለልትን ናይ ሃገርን ሕዝብን ሕይወት፣ ወሰንቲ ፍጻሜታት፣ ቁሩብ ክዘኻኸር።

1ይ) - ርኽብ ኢሳያስን፣ ኣባል ስርዓት ደርግ ነበር፣ ኣቶ ዳዊት ወ/ጊዮርጊስን (ግንቦት 1989)፤

ኣብዚ ርኽብ፣ ብወገን ኢሳያስ፣ ሰራዊት ህዝባዊ ግንባር፣ ውግእ ጠጠው ኩባል፣ ብወገን ዳዊት ወ/ጊዮርጊስ ከኣ፣ ኢሳያስ ኣብቲ ድሕሪ ምውዳቕ ስርዓት ደርግ ዝመጽእ መንግስቲ፣ ስልጣን ክካፈልን፣ ከምኡ ኤርትራ ናብቲ ዝከበረቶ ሕጋዊ ፈደረሽን ምስ ኢትዮጵያ ክትምለስን፣ ወዘተ፣ ዝብሉ ሰምምዓት ከምዘከበርም ይንገር። ገለ-ገለ ሰባት ህዝባዊ ግንባር፣ እዚ ንፖለቲካዊ ስልቲ ኣልካ፣ ዝተባህለ ጥራሕ እዩ፣ ኢሎም ዝሰግርዎ ኣለዉ። ገለ ድማ፣ ድሕሪ ተኸሲ ጠጠው ምባል፣ ናብ ብረት ምውራድ ክትጽል ተኸእሎ ነይሩ እዩ። ብተወሳኺ፣ ኣብቲ እዋን፣ ኣብ ሚዳ ኤርትራ፣ ብዘይካ ህዝባዊ ግንባር፣ ካልእ ውድብ ኣይነበረን፤ ተጋድሎ ሓርነት ኤርትራ፣ ኣቐዲማ ካብ ሚዳ ተሰጉን እያ፤ ኢሳያስ ዘዚ ምግባር፣ ንህግ ናይ 'ኣሰሓብ ወይ ምዘላቕ' ብጥላን፣ ሚሂዳ ኢዩ። መሪሕነት ህዝባዊ ግንባር ውን፣ ብፍጹም ምስጢራዊ ኣኮይይዳን፣ ፍጹም ምቁጽጽር ኢሳያስ ኣፈወርቅን፣ ተዋሓጡ ዝከበረሉ እዋን ምንባር፣ ምግንዛብ የድሊ። እንተኾነ ግን፣ ደርግ ስለዘይተሳዕረ፣ መደብ ኢሳያስ ውን ንሸዑ ፈሸሉ ተረፈ።

2ይ) - ሕቶን ድሌትን ኢሳያስ፣ ንምቛም ሓባራዊ መንግስቲ ምስ ኢህአዴግ ናይ ኢትዮጵያ (የካቲት 1990)፤

እዚ ኣበሃህላ፣ ብዘሕ ዝርዝር ዘይብሉ ኣእንተኾነ፣ ከም ቃል ኣቶ መስፍን ሓጎሴ፣ ኢሳያስ ንፍሉያት ተጋደልቲ (ሓደ ካብኡም ባዕሉ ተጋ ኣቶ መስፍን) ረኺቡ፣ ምስ ኢህአዴግ ሓባርዊ መንግስቲ እንተ ኣቐምና ከመይ ይመስለኩም ብምባል ዝቀረበ ሕቶ እዩ። መጀመርያ፣ እዚ ሕቶ፣ ብፖለቲካዊ ሚዛን ዘይቀለልን፣ እንታይ ማለት ምኅኑ ዘይተዘርዘረን፣ ናብ ብዘሕ ዕላማታት ክምጠጥ ዝኸእልን ምኅኑ፣ ፍሉጥ እዩ። ካልኣይ፣ እዚ ክንድዚ ዝኣክል ሕቶ፣ ምስቀረብ፣ እቲ ጉዳይ፣ ተሰጋጊሩ ድዩ ወይስ ንግዜ እዩ ተቐሪጹ ንዝብል፣ ክሳብ ሎሚ ብዘይካ ኢሳያስ ዝፈልግ የለን፤ ኣብ ሎሚ ኮይና ግን፣ ምግማቲ ኣየሸግርን።

3ይ) - ኣኼባ ለንደን፣ ኣብ ሞንጎ ኢሳያስ ኣፈወርቅን መለስ ዜናውን (ግንቦት 1991)፤

ብማእከልነት ሀርማን ኮሄን (ናይ ሕቡራት መንግስታት ኣመሪካ፣ ናይ ወጻኢ ጉዳያት ተሓጋጋዚ ዝከበረ)፣ ርኽብ ኢሳያስን (ብሞገስ ገ/መስቀል (ቻርሊ) ተሰንዩ) ምስ ወከልቲ ህውሓት (መለስ ምስ ገለ ብጹቲ) ተራኸቡ። ካብቲ ኣብዚ ርኽብ፣ ዝከበረ ገለ ኣጀንዳ፣ 'ኢሳያስ ኣብ ስልጣን ኢትዮጵያ (ኢህአዴግ) ቦታ ክህልዎ፣ ኤርትራ ረፈረንደም ከይገበረት፣ ን10 ዓመት ክትጸንሕ' ዝብል ዝከበር እዩ። እቲ ን30 ዓመታት ቃልሲ ንናጽነት ዝተቐለሰ፣ ህዝቢ ኤርትራን ዕላማኡን ግን፣ ሰብ ዝሰኣነ ኣጀንዳ ኮይኑ ክበረ፤ ክሳብ ሰባት እዚኣ ውን፣ ሰብ ስኢኑ ተጸጊዑ ዘሎ እዩ። እቲ ዘዛርብ ዝከበረ ጉዳይ፣ እቲ 'ኢትዮጵያ ከይትፈናጨል ከይትቐናጨል፣ ምእንት' ዘዩ።

ኢሳያስ መቼንኑ ክቐበል፣ ዝብል ሓሳብ፡ ኢሳያስን ሀርማን ኮሃንን፣ ዝደልይዎ ነበረ። ብወገን ህውሓት፡ መለስ ዜናዊ ግን፡ ነቲ፡ 'ኢትዮጵያ ከይትፍንጨል'፡ ዝብል መደናገሪ ቃላት፡ 'ንሕና ናይ ህዝቢ ወጽዓታት፡ መልሲ ንምህብን ንምፍታሕን ኢና፡ ብቀዳምነት ንኣምን፣ ጉዳይ ኤርትራ ከኣ፡ ናይ ኤርትራውያን ጉዳይ ሰለዘኾነ፡ ብናይ ህዝቢ ኤርትራ ርእሱ-ውሳኔ፡ ክምለስ ኣለዎ ኢልና ንኣምን'፡ ዝብል ነበረ። እቲ ትሕዝቶኡ ብሓጺሩ። በዚ ናይ መለስ ኣቕዋም ከኣ፡ መደብ ወይ መርገጽ ኢሳያስን ኣመሪካን ኣይሰለጠን። ግን፡ ከምቲ ኣቦታት ክምሰሉ፡ 'ኣብ ኩባይ ዘሎ'ዎ፡ ወዲዶ ጓል ንበሎ?' ዝብልዎ፡ ኩርምቲ ኢሳያሱ ኣብ ልዕሊ መለሰ፡ እንታይ ቀርቂራ ከምዝተጓዕዘት ኣይንፈልጥን፡ ንምግማቲ ግን ኣየሸግርን። ድሕሪ ብሳዋ ምዕኝኻ፡ ብ03. 'ኢትዮጵያውያን ንመለስ ጸለኦ'፡ ብዝብል ፈሲ፡ ምዕብላኻ ንዝክር፡ ብተረድኦይ፡ መዓስከር ሳዋ ዝተመሰረተሉ፡ ውግእ ዶብ 'ባድመ' ዝተወልዓሉ ምክንያት፡ ኢሳያስ ነቲ ካብ ኣኼባ ለንደን ዝተጸበዮ፡ ግን ዝፈሸለ ኣጀንዳ ንምምላህ፡ ምኝኡ እየ ዝኣምን።

4ይ) - ምውላዕ ዶባዊ ውግእ ብጉልባብ ባድመ - ግንቦት 1998:-

ምስጢር ውግእ ባድመ፡ ኢሳያስ ነቲ ኹሉ ኣብ ኢትዮጵያ ሥልጣኑ (ጎብለልነቱ) ንምርግጋጽ ፈቲኑ፡ ግን ዘይሰለጠ ብፍላይ ነቲ ኣብ ኣኼባ ለንደን ዝፈሸሎ፡ ንምምላህ ዝኸፈቶ ኩናት፡ ክብሎ እኽእል። በዚ ውግእ፡ ዘይድኹም ሰምዒታት ዜጋታት ኣጸኒዑ፡ ንተመሳሳሊ ንውጽዓት ኣህዛብ ኤርትራን ትግራይን ብምብኣሰን፡ ብረቂቕ ጥብብ፡ ኩሉ ኤርትራዊ፡ ካብ ኢትዮጵያ ከም ዝባረርን ምግባር፡ ሓደ ካብቲ ተንኮል ኢሳያስ እዩ። ብድሕሪ ኢሳያሱ፡ ብመደብ ዝሕጎሉ ኣያታት ኣለዉዎ፤ ዘይሩ ዘይሩ ከኣ፡ ሓባራዊ ረብሓታቶም ዘውሕስ እዩ። ስለዚ፡ ሎሚውን እንተኾነ፡ ብንቕሓት ከነስተብህል እንተኾኑልና፡ ውሸጣውን ግዳማውን ፖሊቲካ ሃገርና፡ ኣብዛ ብጉልባብ (pretext) ናይ ዶብ 'ባድመ' ብግንቦት 1998 ዝተወልዐት ኩናትን፡ ጉድለት ንቕሓትናን ድኽመትናን፡ ተንተልጢሉን ተጠምጢሙን ከምዘሎ፡ ክንሰሕት ኣይግበኣናን። ውግእ ዶብ ባድመ፡ ናብ ናይ ለንደን ኮንፈረንስ (1991) እትመልሱ ምስጢርዊት ውዲትን፡ ኢዲ ብዘተሓት ዘሳወረትን፡ ፕሮጀክት ኮይና ኢያ፤ ብኣኣ መግዛእታዊ ረብሓ ክጥቀሙ ዝደልዩ ውን፡ ውሑዳት ኣይኮኑን። ስለዚ እንተዘይነቐሕና፡ እዛ ሸርሒ ዘኣ፡ ጌና ን10ተታት ዓመታት፡ ናይ ድኽነትን ሰደትን ክምክንያትን ኮይና፡ ከም በረድ ከተሕቕቕና እትክእል ምኝኡ ክንፈልጥ፡ ግዴታን ሕድሪ ሰማዕታትናን ኣሎና።

ሕጂውን ሸግርና፡ ኢሳያስ ጥራሕ ኣይኮነን፤ ብርግጽ ኢሳያስ መራሕ እቲ ሸግር እዩ፤ ኣፈጻምትን ኣምለኽትን ኢሳያስን ብኣተሓሳስባን ተግባርን ማንታ ኢሳያስን፡ ዝኾነ ግን፡ ጌና ውሑዳት ኣይኮኑን። ስለዚ፡ እቲ ሎሚ ክንፈልጦ ዘሎና፡ መጀመርያ፡ ኢሳያስ ንዕላማኡ ዘሳልጠሉ ኣተሓሳስባ፡ ኣብ ዜጋታት ሸይጡ እዩ፤ ንኣተሓሳስባኡ ከኣ፡ ብድሑር ዓዳዊ ከባቢኣዊ፡ ዕሙት ሕማም ጽልል፡ ኣብ ልዕሊ ገለ ወገናት ወይ ጸላኢ ኣልካ ዘቐመጥካዮም ወገናት (ኣውራጃ፡ ብሔር፡ ሃይማኖት)፡ ከምኡ ርእሰኻን ታሪኽን ፈሊጥካ፡ ብብሰለት ንኽይትሓሰብን ንኽይተመዘዝን፡ ኣብ ቲፎዞነት ከምትጽመድ ብምግባር፡ ወዘተ፡ ዝዓይነቶም ባህርታት ከምዝጀረኑ፡ ዝሰርሓና ዜጋታትን ተቐዋምትን ምሁራንን፡ ብዘተሓት ኢና፤ ስለዚ ድማ፡ ንብዘተሓት መድረኻት ለውጢ ንዲሞክራሲን ንመሰልን፡ ኣብ ጎድኒ ኢሳያስ ብምኝኡ፡ ዓንቁፍናን ጌና ንዕቅድናን ኣሎና።

ካልኣይ፡ እቶም ኣብ ብዘተሕ መድረኻት ወይ መሰርሕ ንዲሞክራሲያዊ ለውጢ ዝዓንቀፉን፡ ኢድን ርእሰን ኢሳያስ ኮይኖም፡ ብሉጻት ዜጋታትን ምሁራንን ሃገራውያንን ዝበልዑን፡ ንሰኩላን ዝቐዘፉን ንዓይኒ ሃገር ዝኾነት ዩኒቨርሲቲ ዘዕነዉን፡ ናይ ታሪኻም እሱራትን ኮይኖም ይኸዱ ኣለዉ፤ እዚኣቶም፡ ዓንቀፍቲ ልውጥን ሓደጋ ጽባሕን እዮም። ነምሶ ባትዘኣቶም፡ ኢሳያስ ኢሳያስ ባዕሉ፡ ልዕሊ ኹሉ ሰብ ንዕኡ ዝበቐዑ ምኝኡም ሰለዘለዮም፡ ባዕሉ ሓርዩ፡ ኣብ መሪሕነቱ ኣቀሚጡ ንጥፍኣት ሰለዘሰርሖም፡ ገበናት ኣብ ዝፍጸሙሉ እዋን፡ ኣብ ክንዲ 'ዓገብ፡ ኣይኤርትራውነትን ኣይፍትሕን' ዝብሉ፡ ኣብ መሪሕነትን ተለኣኣኽትን ኮይኖም ዝተግበሩን፡ ምስ ኢሳያስን ንኢሳያስ ሰለዘተዓሰቡ፡ ኣብዚ በጺሕና። ንኢሳያስ ክብሉ፡ ኢሳያስ ዝደለዎ እናገበሩን እናተለኣኣኹን፡ ማንታ ኢሳያስ ኮይኑም፡ ሃገርን ሕዝብን ኤርትራ ከምትዓንን፡ ቃልሲ ጁ-15 ከምዝብተንን፡ ንብዓት ኣደታትን ዜጋታትን ከም ዝውሕዝን ዝገበሩ። ስለዚ እዩ፡ ሸግርና ኢሳያስ ጥራሕ ኣይነበረን፡ ሕጂውን ኣይኮነን ዝብል ዘሎኹ። እቲ ሓደ ክፋል ኢሳያሳዊ ሸግር፡ ካብ ደለይቲ ለውጢ፡ ጌና ኣይረሓቀን ዘሎ።

ሰልጣይ፣ እዚ ናይ ረብሓን ኢሞራላውን ፖሊቲካ ዓለምና፣ ካብ ሰለላዊ ሰክዐት ሰለዘይወጽእ፣ ሎሚ`ውን ኣብ ክንዲ ኢሳያሱ፣ ኣብ ቦታይ ኢሳያሱ፣ ንረብሓም ዝሕሉ ክሰኽዑ፣ ንገንዘብን NGOs መድያን ተደሪዖምን ተጎልቢዖምን፣ መጻኢናን ሃገራዊ ዕድልናን ዝዘምቱ፣ ከምዘለዉ ክንፈልጥን፣ እየር ዘዘኻኻር። በዚ መሰረት`ዘ፣ ከይዘንጋዕናን ብሃይማኖት ኣውራጃ ግዝያዊ ረብሓ ከይተገኘናን፣ ብንቕሓት ክንቃለስን ፖሊቲካዊ ሕይወትናን ሃገርናን ክንቆጸጸርን፣ ከድልየን እዩ። ብፍላይ፣ ናይዘም ሰብረሓን ናይዘም ናይ ታሪኽ እሱራትን (ማለት እዘም ኣካላት ሸግርና ዝኾኑን)፣ ምትእስሳር ክህሉን፣ ብብዙሕ ኩርናዓት እናመጹ ንጉዳይና ክሓላልኹን ይኻእሉ እዮም። እዚ ኩሉ፣ ገለ ካብቲ ኣብ ቅድሚና ዘሎ በድሆታት እዩ። ከምቲ ትማሊ ኣብ ዘመነ ኣካሊዳ፣ ኣቦታትና ብቐሩብ ቁራቦ መዐንገሊ ጣልያን ተግኻሽዮም፣ ንፋሽሽቲ ጣልያን ምስ ኣእተይዎ፣ እሞ ድሓር ግን ፋሺሽቲ ጣልያን ከኣ ዝተጸወተሎም ምስተግዘበ፣ ብጣዕሳ ተኾምቲሮም፣ ነንሓድሕዶም፣ `ሕጂ ኣይኮንን ደኒንካ ምብዞይ፣ ኣብ ዓርብ-ረብዕ ተሪፋኩ እምኒ ምድርባይ` ቢሎም ቆዘሙ፣ ከይድገመና፣ ብንቕሓት ምስ ግዜ ንቀዳደም። ሓያሎ ኤሊት ኤርትራ ከኣ፣ ትማሊ ናይ ኢሳያሱ መሳርሒ ብምኻን፣ ዝዚ ኣብ ላዕሊ (ካብ 1ይ ክሳብ 4ይ) ዝጠቐሰክዎ ክንብቡን ንሕዝቢ ዘይሻራዊ ኤርትራዊ ፍልጥት ከስንቐ ዘይበቐዎ፣ ከምኡ ኣብ መሰርሕ ለውጢ፣ ብዓንቀፍቲ ለውጥን እንታይ ገደሰን ዝተለለዩ፣ ሎሚ`ውን ንውጹዕን ወሰዎዕቲ ከፋላይን ሕዝቦምን ንኤርትራን ራሕራሐም፣ ብናይ ግሎም ተበላጽካት፣ ናይ ጸንሓ ፖሊቲካ፣ እናኣካየዱ ይርከቡ። እዚ ሞራላዊ ባህላዊ ሓላፍነት ጠንጢንካ፣ ለግጺ ኣብ ልዕሊ ህዝቢ ምቕጻል፣ ካብ ተሓታትነት ህዝብቢ ኣየምልጥን።

**ዶ/ር ክብርኣብ ይሥሓቕ (ለንደን)**  
5 ታሕሳስ 2020